

ۋېنگرىيەنىڭ شەرقشۇناسلىق - ئۇيغۇرشۇناسلىق تەتقىقاتى

ھەبېۋالا خوجا لەجىنى

ۋېنگرىيەدىكى شەرقشۇناسلىق - ئۇيغۇرشۇناسلىق تەتقىقاتى خېلى ئۇزاق تارىخقا ۋە خېلى پۇختا ئاساسقا ئىگە.

يېقىنقى بىر قانچە ئون يىل مابەينىدە ۋېنگرىيە پەنلەر ئاكادېمىيىسىدە ۋە بەزى ئالىي بىلىم يۇرتلىرىدا شەرقشۇناسلىق - ئۇيغۇرشۇناسلىق تەتقىقات كورۇنلىرى ۋە ئىلمىي جەمئىيەتلەر قۇرۇلدى. مەسىلەن، بۇدا پىشت لاۋىن ئەدەبىيات - سەنئەت شۆيۈەنىنىڭ مەركىزىي ئاسىيا كافىدېراسى، خەنزۇشۇناسلىق - ئوتتۇرا ئاسىياشۇناسلىق كافىدېراسى، ۋېنگرىيە پەنلەر ئاكادېمىيىسى ئالتايشۇناسلىق تەتقىقات گۇرۇپپىسى، ۋېنگرىيە شەرق ئىلمىي جەمئىيىتى (1968 - يىلى قۇرۇلغان)، ئالتايشۇناسلىق تەتقىقات جەمئىيىتى (70 - يىللاردا قۇرۇلغان). سوسىيالىستىك جەمئىيىتى قاتارلىق ئورۇنلار ۋېنگرىيەدىكى شەرقشۇناسلىق - ئۇيغۇرشۇناسلىق تەتقىقاتىنى ئىلگىرى سۈرۈشنىلا ئەمەس، بەلكى شۇنىڭ بىلەن بىر ۋاقىتتا، دۇنيا بويىچە شەرقشۇناسلىق - ئۇيغۇرشۇناسلىق تەتقىقاتىنى ئىلگىرى سۈرۈشنى مەقسەت قىلىپ قۇرۇلغان ئىلمىي ئورۇنلاردۇر.

بۇ يەردە ۋېنگرىيەدىكى شۇنداقلا خەلقئارادىكى شەرقشۇناسلىق - ئۇيغۇرشۇناسلىق تەتقىقاتىنى ناھايىتى مۇھىم ۋە مول ماتېرىيال مەنبەسى بىلەن تەمىنلەپ تۇرغان ۋېنگرىيە پەنلەر ئاكادېمىيىسى كۈتۈپخانىسىنى ئالاھىدە كۆرسىتىپ ئۆتۈشكە ئەرزىيدۇ.

ۋېنگرىيە پەنلەر ئاكادېمىيىسى كۈتۈپخانىسى 1826 - يىلى قۇرۇلغان. بۇ كۈتۈپخانىدا ساقلىنىۋاتقان شەرقشۇناسلىق - ئۇيغۇرشۇناسلىققا دائىر يازما يادىكارلىقلار سانى ۋە تۈرىنىڭ كۆپلۈكى بىلەن دۇنيا شەرقشۇناسلىرىنى، ئۇيغۇرشۇناسلىرىنى ئۆزىگە جەلىپ قىلىپ كەلمەكتە. ئەنە شۇ قىممەتلىك يادىكارلىقلار ئىچىدە ۋېنگرىيەنىڭ ئاتاقلىق شەرقشۇناسى سوسىي (1784 - 1842) ئۆز ۋاقتىدا شىزاگدىن قولىغا چۈشۈرۈۋالغان نۇرغۇنلىغان قول يازما ھۆججەت -

لەر ۋە كىتابلار؛ داڭلىق شەرقشۇناس ۋامبەرى (1832 — 1913) ساقلىغان تۈركىي تىلىدىكى، ئەرەب تىلىدىكى ۋە پارس تىلىدىكى قول يازمىلار؛ ئارخېئولوگ سىنتېپىن (1862 — 1943) مەزكۇر كۈتۈپخانىغا تەقدىم قىلغان ئوتتۇرا ئاسىيا ۋە شىنجاڭغا دائىر تۈرلۈك مەزمۇندىكى قول يازمىلار، كىتابلار، ھۈججەت-ۋەسىقىلەر؛ شەرقشۇناس كېگېر (1862 — 1920) مۇشۇ كۈتۈپخانىغا تەقدىم قىلغان پارس تىلىدىكى 100 مىڭ پارچىدىن ئارتۇق قول يازما؛ داڭلىق دىن-شۇناس گېردېتس خار (1850 — 1921) قالدۇرۇپ كەتكەن 150 مىڭ پارچىدىن ئارتۇق ئىسلام دىنى مەزمۇندىكى ھۈججەت-ماتېرىيال بار. مانا شۇ يادىكارلىقلار شەرقشۇناسلىق - ئۇيغۇرشۇناسلىق تەتقىقاتىدا بىردىن بىر يازما يادىكارلىق بولۇپ ھېسابلىنىدۇ.

ۋېنگىرىيەدىكى شەرقشۇناسلىق - ئۇيغۇرشۇناسلىق تەتقىقاتىنىڭ يۈكسىلەشكە ھەمدە ۋېنگىرىيەنىڭ مۇشۇ ساھەدىكى خەلقئارالىق ئورنىنىڭ يۇقىرى كۆتۈرۈلۈشىگە ۋېنگىرىيە پەنلەر ئاكادېمىيىسى ۋە ئۇنىڭ كۈتۈپخانىسى، شۇنىڭدەك بەزى ئالىي بىلىم يۇرتلىرى ۋە بەزى ئىلمىي ئورگانلارلا كۈچ چىقىرىپ قالماي، بەلكى خېلى كۆپ تەتقىقاتچى خادىملارمۇ ئالاھىدە تىرىشچانلىق كۆرسىتىپ مۇناسىپ تۆھپىلەرنى قوشتى. بۇ يەردە ئۇلارنىڭ بەزىلىرىنى قىسقىچە تونۇشتۇرۇپ ئۆتىمىز:

(1) لېگېتى لوئىس: ئاكادېمىك، پروفېسسور، فىلولوگ، داڭلىق شەرقشۇناس. ۋېنگىرىيە پەنلەر ئاكادېمىيىسىنىڭ مۇئاۋىن باشلىقى، ئاكادېمىيە تىلشۇناسلىق كومىتېتىنىڭ باشلىقى، ۋېنگىرىيە تىل ئىلمىي جەمئىيىتىنىڭ مۇئاۋىن رەئىسى، قوشۇمچە بۇداپېشتىدىكى لاۋلەن ۋە ئادېپس داشۆلىرىنىڭ خەنزۇشۇناسلىق ۋە يىراق شەرق كافېدىرالىرىنىڭ مۇدىرى. ئۇ نۇرغۇن ئىلمىي ئەسەرلەرنىڭ ئاپتورى. ئۇنىڭ مۇھىم ئەسەرلىرىدىن «ئاتتېلاننىڭ نەسەبنامىسى ۋە ھۇنلاردىكى تۇڭگۇس نامى» (1925 - يىل)، «قىتانلار ۋە ئۇلارنىڭ تىلى» (1927 - يىل)، «يۈەن سۇلالىسى دەۋرىدە، خەنزۇچە - قەدىمكى ئۇيغۇرچە سۆزلەرنىڭ تىرانسكرىپسىيە قىلىنىشى» (1961 - يىل) «تۈرك تىلىنىڭ لۇغەت فوندى تارىخى» (1950 — 1951 - يىل) «مىڭ سۇلالىسى دەۋرىدىكى خەنزۇچە - ئۇيغۇرچە سۆزلۈكلەر» ۋە «تەرجىمە مەھكىمەسىدىكى خەنزۇچە - قەدىمكى ئۇيغۇرچە يازما يادىكارلىقلار» (1967 - يىل)، «ۋېنگىرىيەنىڭ يىراق قەدىمكى زامان تارىخى» (1943 - يىل) قاتارلىقلارنى كۆرسىتىپ ئۆتۈش كۆپىنچە ئالىم لېگېتى لوئىس 1973 - يىلى داشۆدىكى خىزمەتلىرىدىن بوشانغان بولسىمۇ، ئەمما ھېلىمۇ ئوتتۇرا

ئاسىيا ۋە شىنجاڭ تارىخى ئۈستىدە، ئۇ رايونلاردا ياشىغان قەدىمكى خەلقلەر-
نىڭ تىلى ۋە تارىخى ئۈستىدە داۋاملىق تەتقىقات ئېلىپ بارماقتا.

(2) ك. سىزېنگلېد: ۋېنگرىيەنىڭ ياۋروپا ۋە ئوتتۇرا ئاسىيادىكى كۆچمەن
خەلقلەرنىڭ تارىخى، جۇغراپىيەسىنى شۇنىڭدەك جۇڭگونىڭ تۈركىي تىللىق
قەبىلىلەر ئىتتىپاقىغا دائىر مەلۇماتلارنى ھەمدە ئۇيغۇرلار بىلەن تېپىلارنىڭ
مۇناسىۋىتىنى تەتقىق قىلىشتا داڭ چىقارغان ئالىمى. ئۇنىڭ مۇھىم ئەسەرلىرى-
دىن: «تۈركىي تىللىق ئۇرۇق - قەبىلىلەر ۋە ئۇلارنىڭ تىللىرىنىڭ بۆلۈنۈشىگە
دائىر مەسىلىلەر» (1949 - يىل)، «قارلۇقلارنىڭ مىللەت نامى» (1949 - يىل)،
«تاتارلار [دادەن]، ھۇنلار، ئاۋارلار ۋە ياغلىغۇرلار» (1954 - يىل)، «كافكاز
ھۇنلىرى ۋە ئاۋارلار» (1954 - يىل)، «كۆچمەن چارۋىچى قەبىلىلەرنىڭ
شەرقتىن غەربكە كۆچۈشلىرى» (1968 - يىل)، «قەدىمكى تۈركىي تىللىق قەبى-
لىلەر ئىتتىپاقىدىكى قەبىلىلەرنىڭ سانى» (1972 - يىل) قاتارلىقلار بار.

(3) گ. خازاي: پروفېسسور، بېرلىندىكى ھامبۇرگ داشۆسىدە تۇرپاندىن
تېپىلغان ئۇيغۇر تىلىدىكى بۇددا دىنىغا ئائىت ھۈججەتلەرنى ئۇزاق ۋاقىت
تەتقىق قىلغان. گېرمانىيىدىكى دوكتور سىمپېي بىلەن بىرلىكتە «بېرلىن - تۈر-
پان تېكىستلىرى مەجمۇئەسى» نىڭ 1 تومىدا ئېلان قىلىنغان ئۇيغۇر تىلىدىكى
«ئالتۇن يارۇق» نىڭ پارچىلىرى ئۈستىدە تەتقىقات ئېلىپ بارغان. ئۇنىڭ
مۇھىم ئەسەرلىرىدىن: «ئۇيغۇرچە ياغاچ مەقبەئە نۇسخا «ئالتۇن يارۇق» نىڭ
مۇقەددىمىسىنىڭ پارچىسى» (سىمپېي بىلەن بىرلىشىپ يازغان — 1968 - يىل)،
«بېرلىندا ساقلىنىۋاتقان تۇرپان تېكىستلىرى ئىچىدىكى بۇددا دىنى شېئىرلىرى»
(1970 - يىل) قاتارلىقلار بار.

(4) د. سىنوز: پروفېسسور، دوكتور، ئورال - ئالتاي ئىلمىي جەمئىيىتىنىڭ
مۇئاۋىن رەئىسى، ئۇيغۇر تىلىدىكى بۇددا ھۈججەتلىرىنى تەتقىق قىلىدىغان
مۇتەخەسسەس. ئۇ بۇرۇن يازغان ئىلمىي ماقالىلىرىدە ئۇيغۇر تىلىدىكى بۇددا
دىنىغا دائىر ھۈججەتلەرنى قىسقىچە تونۇشتۇرغان. ئۇ نۇرغۇن ئەسەرلەرنىڭ
ئاپتورى. ئۇنىڭ مۇھىم ئەسەرلىرى قۆۋەندىكىچە: «تۈركچە بۇددا ھۈججەتلىرىنىڭ
ئومۇمىي مۇندەرجىسى» (1939 - يىل)، «۷ ئەسىردە مىللەتلەرنىڭ يۆتكۈلۈش - كۆچۈش-
لىرى» (1946 - 1947 - يىللار)، «ئوغۇزخان داستانى ھەققىدە» (1950 - يىل)،
«تۈرك ئىمپېرىيىسىنىڭ قارىخى رولى» (1953 - يىل)، «پىلان كارپىنىنىڭ
موڭغۇلىيىگە بېرىش يولى» (1957 - يىل).

5. ن. ئېسىپدۇ: ئۇنىڭ «790 — 791 - يىللاردىكى بېشبالىقتىكى ئۇيغۇرلار بىلەن تۇبۇتلەر» (1964 - يىل)، «خەنزۇچىدىن كىرگەن قەدىمكى تۈركچە ئاتالغۇلار» (1964 - يىل)، «VI ئەسىردىكى قۇرۇق ئىمپېرىيىسى تەركىبىدىكى قەبىلىلەر ۋە قەبىلىلەرنىڭ ئىجتىمائىيىتى» (1972 - يىل) قاتارلىق مۇھىم ئەسەرلىرى بار.

بۇلاردىن باشقا يەنە بۇداپىشت لاۋان ئەدەبىيات شۆيۈەنى مەركىزىي ئاسىيا كافىدېراسىنىڭ مۇدىرى، ۋېنگرىيە پەنلەر ئاكادېمىيىسى ئالتايشۇناسلىق تەتقىقات گۇرۇپپىسىنىڭ باشلىقى، ۋېنگرىيە شەرقشۇناسلىق تەتقىقات كومىتېتىنىڭ ھەيئىتى، تۇرپاندىن تېپىلغان ئۇيغۇر تىلىدىكى ھۈججەتلەرنى تەتقىق قىلىدىغان ئالىم ك. گىئورگى قاتارلىقلارنى ئالاھىدە تىلغا ئېلىپ ئۆتۈشكە ئەرزىيدۇ.

پايدىلانغان ئاساسلىق ماتېرىياللار:

① لىن گەن: «ھۇنلارنىڭ تارىخىغا ئائىت ئىلمىي ماقالىلەر توپلىمى» (1919 — 1979) 1983 - يىل چۇڭخۇا كىتابچىلىق ئىدارىسى نەشرى، خەنزۇچە.

② ئەخمەت زەكى ۋەلىدى توغان: «تۈرك ۋە تاتار تارىخى» 1912 - يىل قازان نەشرى، فاكسىمىل نۇسخا.

③ «سۆزلەر كانى» («سىخەي») 1979 - يىل شاڭخەي نەشرى،

④ «شىنجاڭ ئىجتىمائىي پەنلەر تەتقىقاتى - ئۇچۇرى» خەنزۇچە، 1987 - يىل 10 - سان.

ئاپتونوم خىزمەت ئورنى: (شىنجاڭ ئىجتىمائىي پەنلەر ئاكادېمىيىسى)

سى ۋە باشقۇرۇش ئەمەلىيىتى بىلەن شۇغۇللىنىۋاتقان يولداشلارنىڭ بۇ جەھەتتىكى تەتقىقاتىنى كۈچەيتىپ، غەربنىڭ يۇقىرىقى نەزەرىيىلىرىگە تەنقىدىي مۇئامىلە قىلىپ، ئۇنىڭدىكى مۇۋاپىق تەركىبلەردىن پايدىلىنىشىنى ئۈمىد قىلىمىز.

(ئاپتونوم خىزمەت ئورنى: شىنجاڭ مائارىپ شۆيۈەنى)